

# 1. Il-Ghanja ta' Żgħożiti

“The Child is Father of the Man  
And I could wish my days to be  
Bound each to each by natural piety!”  
Wordsworth: *“My heart leaps up”*

Il-Ghanja ta' Żgħożiti  
- bil-ferħ insiġtha jien, -  
hi għanja lis-Sbuhija  
Sultana tal-holqien.

Għanjieti ta' ward hodon  
li qtajt mill-gallerija  
tax-xefaq mnejn il-Għodwa  
tittawwal dahkanija.

Għanjieti hija kannestru  
mimli bil-benna u l-lwien  
ta' frott, ta' merħ, ta' weraq  
li jsiru ma' kull żmien.

Il-Ghanja tieghi bomblu  
bid-diwi jbaqbaq fih  
ta' sigar, ta' ghasafar,  
ta' xita, mewġ u riħ.

Il-Ghanja tieghi tazza  
mimlija min-nixxieġha  
tal-ferħ li ssaqqi u tkabbar  
il-hlejjaq fir-rebbieġha.

Di' l-Ghanja ta' Żgħożiti  
- bil-ferħ insiġtha jien, -  
jalla minn fommi tibqa'  
iġġelben ma' kull żmien;

Jalla għanjieti l-oħra  
li jigu wara din  
magħha jintrabtu rabta  
bħal omm u wlied tajbin.